



धनकुटा क्याम्पस बुलेटिन

Dhankuta Campus Bulletin

धनकुटा बहुमुखी क्याम्पस, धनकुटा

वर्ष ४

२०८२ वैशाख - असोज

अङ्क ५



धनकुटा बहुमुखी क्याम्पसको आयोजनामा संचालित "Capacity Development Training, GIS for Tribhuvan University Faculty". विषयक पाँच दिवसीय क्षमता अभिवृद्धि कार्यक्रमको उद्घाटन सत्र ।

पाँच दिने क्षमता अभिवृद्धि कार्यक्रम सम्पन्न

ध.ब.क्या., वैशाख १६ गते ।

विश्वविद्यालय अनुदान आयोगको सहयोगमा धनकुटा बहुमुखी क्याम्पसको आयोजनामा "Capacity Development Training, Geographical Information System (GIS) for Tribhuvan University Faculty". विषयक पाँच दिवसीय तालिम कार्यक्रम सम्पन्न भयो । कार्यक्रमको पहिलो दिन क्याम्पस प्रमुख सहप्राध्यापक होमबहादुर बस्नेतज्यूको अध्यक्षतामा उद्घाटन सत्र संचालन गरिएको थियो । सो कार्यक्रम शिक्षाशास्त्र सङ्कायका सहायक क्याम्पस प्रमुख उपप्राध्यापक डा. श्यामप्रसाद वाग्लेले संचालन गर्नु भएको थियो । कार्यक्रममा प्रमुख अतिथि कोशी प्रदेश सांसद माननीय श्री इन्द्रमणि पराजुली, अतिथिहरूमा मानविकी सङ्काय र विज्ञान तथा प्रविधि अध्ययन संस्थानका सहायक क्याम्पस प्रमुख उपप्राध्यापक कृष्णगोविन्द अधिकारी र उपप्राध्यापक सूर्यदेव प्रसाद यादव, RMC संयोजक उपप्राध्यापक सन्तनु पोखरेल र विभिन्न विषयका विगागिय प्रमुखहरूको उपस्थिति रहेको थियो । उद्घाटन कार्यक्रममा सहायक क्याम्पस प्रमुख उपप्राध्यापक सूर्यदेव प्रसाद यादवले स्वागत मन्तव्य राख्नु भएको थियो भने RMC संयोजक उपप्राध्यापक सन्तनु पोखरेल, त्रि.वि. प्राध्यापक संघ, क्याम्पस एकाइ समितिका सभापति उपप्राध्यापक जनार्दन घिमिरे, अंग्रजी विभागका प्रमुख सहप्राध्यापक संजित कुमार सिंह र प्रमुख अतिथिबाट मन्तव्य प्रस्तुत गर्नु भएको थियो भने उद्घाटन कार्यक्रमको अन्त्यमा क्याम्पस प्रमुख सहप्राध्यापक होमबहादुर बस्नेतज्यूले धन्यवाद मन्तव्य राख्दै उद्घाटन सत्रको समापन गर्नु भएको थियो ।

उद्घाटन सत्रको कार्यक्रम पछि प्रशिक्षक तथा उपप्राध्यापक टीका लिंखा तथा झनक बहादुर गरुङ्गले GIS का विभिन्न विषयवस्तुहरूका बारेमा सहभागीहरूलाई प्रशिक्षण प्रदान गर्नु भएको थियो । सो प्रशिक्षणमा २२ जना प्राध्यापकहरूको सहभागिता रहेको थियो । सो प्रशिक्षणमा धनकुटा बहुमुखी क्याम्पस, धनकुटा, मोरङ्ग आदर्श बहुमुखी क्याम्पस, विराटनगर, भोजपुर बहुमुखी क्याम्पस, भोजपुर र गोकुणडेश्वर सामुदायिक क्याम्पसको प्राध्यापकहरूको समेत सहभागिता रहेको थियो । कार्यक्रमको पाचौँ दिन कार्यक्रमको समापन सत्रको संचालन शिक्षाशास्त्र सङ्कायका स.क्या.प्रमुख उपप्राध्यापक डा. श्यामप्रसाद वाग्लेले गर्नुभएको थियो भने अध्यक्षता क्याम्पस प्रमुख सहप्राध्यापक होमबहादुर बस्नेतज्यूले गर्नुभएको थियो । कार्यक्रममा सहभागीहरूलाई क्याम्पस प्रमुखद्वारा प्रमाणपत्र र झोला वितरण गरिएको थियो ।



क्याम्पस अवलोकन

ध.ब.क्या., बैशाख ३ गते ।

त्रिभुवन विश्वविद्यालय परीक्षा नियन्त्रण कार्यालय, विराटनगरका परीक्षा सह-नियन्त्रक डा. गोविन्द गुरागाईंद्वारा यस क्याम्पसको अवलोकन गर्नुभएको थियो । अवलोकनका क्रममा परीक्षा संचालनमा प्रयोग हुने कक्षा कोठा तथा भवनहरूको अवलोकन गर्नुको साथै क्याम्पसको प्राज्ञिक उन्नयनको लागि सुझाव समेत दिनु भएको थियो ।



क्याम्पस अवलोकनपछि सह-नियन्त्रक डा. गोविन्द गुरागाईंका साथ क्याम्पस प्रमुख सहप्राध्यापक होम बहादुर बस्नेत ।

अनुगमन सम्पन्न

ध.ब.क्या., वैशाख ८ गते ।

त्रि. वि. आर्थिक प्रशासन महाशाखा प्रमुख राजेश देवकोटा, रजिष्ट्रार कार्यालयका प्रमुख कमलप्रसाद घिमिरेद्वारा क्याम्पसको प्रशासनिक कार्यालयमा अवलोकन गरिएको थियो । अवलोकनका क्रममा प्रशासन चुस्त दुरुस्त राख्नका लागि सुझाव प्रदान गर्नुभएको थियो । यस अवलोकन कार्यमा अवलोकन टोलीका सदस्यहरू रिनेन्द्र कर्माचार्य र सरोज श्रेष्ठ सहित यस क्याम्पसका प्रशासन प्रमुख र लेखा अधिकृत लगायत सरोकारवालाहरूको उपस्थिति रहेको थियो ।



अवलोकन पछिको सामुहिक फोटो

कार्यशाला गोष्ठी सम्पन्न

ध.ब.क्या. बैशाख, १९ ।

धनकुटा बहुमुखी क्याम्पस, धनकुटाको अनुसन्धान व्यवस्थापन एकाइ (RMC) द्वारा Digital Pedagogy शीर्षकमा एक दिने कार्यशाला गोष्ठी सम्पन्न भएको थियो ।

कार्यशाला गोष्ठीको उद्घाटन RMC का संयोजक उपप्राध्यापक सन्तनु पोखरेलको अध्यक्षतामा क्याम्पस प्रमुख सहप्राध्यापक श्री होम बहादुर बस्नेतज्यूको प्रमुख आतिथ्यतामा भएको थियो । सो कार्यक्रममा भूगोल विषयका विज्ञ तथा प्रशिक्षक उपप्राध्यापक टीका लिंखाद्वारा शिक्षण विधिमा अपनाउन सकिने Digital Pedagogy को बारेमा सहभागीहरूलाई प्रशिक्षण दिनुभएको थियो । सो कार्यक्रममा धनकुटा बहुमुखी क्याम्पसका विभिन्न विभागका १४ जना प्राध्यापकहरूको सहभागिता रहेको थियो ।



गोष्ठीमा सहभागी प्राध्यापकहरूद्वारा अभ्यास गर्नुहुँदै ।

अन्तरक्रिया कार्यक्रम सम्पन्न

ध.ब.क्या., वैशाख २१ गते ।

नेपाल धितोपत्र बोर्ड, नीति, अनुसन्धान तथा प्रशिक्षण विभाग, काठमाडौं र धनकुटा बहुमुखी क्याम्पस, धनकुटाको संयुक्त आयोजनामा एकदिने अन्तर्क्रिया कार्यक्रम सम्पन्न भयो । उक्त अन्तर्क्रिया कार्यक्रममा BBS तथा BBA का सबै वर्ष र समेष्टरमा अध्ययनरत विद्यार्थीहरूको सहभागिता रहेको थियो । उक्त कार्यक्रम नेपाल धितोपत्र बोर्डको विगत वर्ष



कार्यक्रममा विषयवस्तु प्रस्तुत गर्नुहुँदै अनुसन्धान तथा प्रशिक्षण विभागका सहायक निर्देशक श्री यमनाथ अर्याल ।

देखिको पुँजी बजारसम्बन्धी जनचेतना अभिवृद्धि एवं लगानीकर्ता प्रशिक्षण तथा अन्तरक्रिया गर्ने उद्देश्यका साथ कार्यक्रम संचालन गरिएको थियो । यस कार्यक्रमले समेट्ने वर्गमा सर्वसाधारण लगानीकर्ता, स्थानीय उद्योग व्यवसायी, प्राध्यापक, प्राचार्य, धितोपत्र निष्काशनकर्ता संगठीत संस्थाहरू लगायत सरोकारवालाहरू रहेता पनि यहाँ प्राध्यापक

तथा विद्यार्थीहरूको उपस्थितिमा नेपाल धितोपत्र बोर्ड, नीति, अनुसन्धान तथा प्रशिक्षण विभागका सहायक निर्देशक श्री यमनाथ अर्याल तथा अन्य प्रशिक्षकद्वारा कार्यक्रममा सहजीकरण गरी कार्यक्रम सम्पन्न गर्नु भएको थियो ।

एक दिने गोष्ठी सम्पन्न

ध.ब.क्या. जेष्ठ, ३ गते ।

धनकुटा बहुमुखी क्याम्पस, धनकुटाको अनुसन्धान व्यवस्थापन एकाइ (RMC) द्वारा Qualitative Research Tools सम्बन्धी एक दिवसीय कार्यशाला गोष्ठी सम्पन्न गरियो । उक्त कार्यशाला गोष्ठीको उद्घाटन कार्यक्रम RMC का संयोजक उपप्राध्यापक सन्तनु पोखरेलको अध्यक्षतामा र क्याम्पस प्रमुख सहप्राध्यापक होमबहादुर बस्नेतको प्रमुख आतिथ्यतामा भएको थियो । यस कार्यक्रममा डा. टेकमणि कार्कीद्वारा Qualitative Research Tools विषयमा सहभागीहरूलाई प्रशिक्षण दिनु भएको थियो । कार्यक्रममा यस क्याम्पसका प्राध्यापकहरूको सहभागिता रहेको थियो ।



कार्यक्रममा विशेषज्ञ डा. टेकमणि कार्की प्रशिक्षण दिनुहुँदै ।

अभिमुखीकरण कार्यक्रम सम्पन्न

ध.ब.क्या., जेष्ठ १९ गते ।



कार्यक्रम समापन पछिको सामुहिक फोटो

धनकुटा बहुमुखी क्याम्पस स्नातक तह BEd चौथो वर्षका विद्यार्थीहरूका लागि विद्यालय शिक्षण अभ्यास सम्बन्धी एकदिने अभिमुखीकरण कार्यक्रम सम्पन्न भयो । शिक्षण अभ्यास समितिका अध्यक्ष उपप्राध्यापक शेषराज अधिकारीको अध्यक्षतामा सम्पन्न यस कार्यक्रमको प्रमुख अतिथि क्याम्पस प्रमुख सहप्राध्यापक होमबहादुर बस्नेत रहनु भएको थियो । यो कार्यक्रम उपप्राध्यापक मानबहादुर

भण्डारीले सञ्चालन गर्नु भएको थियो भने कार्यक्रमका सहभागीहरू बि.एड. चौथो वर्षका करिव १५० जना विद्यार्थीहरू रहेका थिए ।

अन्तरक्रिया कार्यक्रम सम्पन्न

ध.ब.क्या., असार १३ गते ।

व्यवस्थापन सङ्काय अन्तर्गत BBA कार्यक्रममा अध्ययनरत विभिन्न समेष्टरका विद्यार्थीहरूका लागि एक दिवसीय अन्तरक्रिया कार्यक्रम सम्पन्न भएको छ । उक्त कार्यक्रम जिल्ला सरकारी वकिल कार्यालय, धनकुटा, उच्च सरकारी वकिल कार्यालय, धनकुटा र जिल्ला प्रहरी कार्यालय, धनकुटाको संयुक्त आयोजनामा सञ्चालन गरिएको थियो । समुदायमा सरकारी वकिल तथा कानूनी सचेतना दिने उद्देश्यका साथ संचालित उक्त कार्यक्रममा जिल्ला सरकारी वकिल कार्यालयका जिल्ला न्यायाधिवक्ता श्री उत्तम श्रेष्ठ, उच्च सरकारी वकिल कार्यालयका सहन्यायाधिवक्ता श्री शारदा रावत र जिल्ला प्रहरी कार्यालयका प्रशिक्षकद्वारा नेपालको कानूनी प्रणालीमा सरकारी वकिलको भूमिका, लागु औषध सम्बन्धी कानूनी प्रावधान र सरकारवादी मुद्दाको विषयमा प्रशिक्षण प्रदान गर्नु भएको थियो । सो कार्यक्रममा क्याम्पस प्रमुख सहप्राध्यापक होमबहादुर बस्तेत, शिक्षाशास्त्र सङ्कायका सहायक क्याम्पस प्रमुख उपप्राध्यापक डा. श्यामप्रसाद वाग्ले तथा अन्य कर्मचारीहरू र विद्यार्थीहरू सहित करिव १०० जनाको उपस्थित रहेको थियो ।



कार्यक्रम सम्पन्न भएपछि सहभागीहरूसँग सामुहिक फोटो खिच्नुहुदै ।

वृक्षरोपण कार्यक्रम सम्पन्न

ध.ब.क्या., असार १४ गते ।

धनकुटा बहुमुखी क्याम्पसको स्थापना दिवसको अवसरमा धनकुटा बहुमुखी क्याम्पस र मदन भण्डारी फाउन्डेसन, धनकुटाको संयुक्त आयोजनामा वृक्षरोपण कार्यक्रम सम्पन्न भयो । उक्त कार्यक्रममा कोशी प्रदेशका माननीय इन्द्रमणि पराजुली, क्याम्पस प्रमुख सहप्राध्यापक होमबहादुर बस्तेत, क्याम्पसका

पदाधिकारी, प्राध्यापक, कर्मचारी, लगायत जिल्ला समन्वय प्रमुख निरेन तामाङ र जिल्लाका विभिन्न राजनैतिक पार्टीहरूका पदाधिकारी तथा प्रतिनिधि तथा यस क्याम्पसका विद्यार्थीहरू सहित करिव ४० जनाको उपस्थिति रहेको थियो । यस अवसरमा क्याम्पस परिसरका विभिन्न क्षेत्रमा विभिन्न जातको विरुवाहरू रोपण गरिएको थियो ।

ध.ब.क्या.बाट २०८२ सालमा दीर्घ सेवा पदक प्राप्त गर्ने व्यक्तित्वहरू

ध.ब.क्या., असार १४ गते ।

त्रिभुवन विश्वविद्यालयको ६६ औं स्थापना दिवसको अवसरमा त्रि.वि. सेवामा २५ वर्ष सम्म निरन्तर सेवा प्रदान गर्ने प्राध्यापक तथा कर्मचारीलाई त्रि वि ले प्रदान गर्ने आफ्नो स्थापना दिवस(आषाढ शुक्ल नवमीका दिन) को अवसरमा प्रदान गर्ने दीर्घ सेवा पदक यस क्याम्पस प्रमुख सहप्राध्यापक होमबहादुर बस्तेत, उपप्राध्यापक डा. श्याम प्रसाद वाग्ले, कर्मचारी उत्तमकुमार राई र कर्मचारी ऋतुमान श्रेष्ठले प्राप्त गर्नुभएको थियो ।



दीर्घ सेवा पदक र प्रमाणपत्रका साथ सम्मानित भएपछिको सामुहिक फोटो ।

AD Video प्रतियोगिता सम्पन्न

ध.ब.क्या., असार ३० गते ।

विद्यार्थी कल्याण समिति, धनकुटा बहुमुखी क्याम्पस, धनकुटा र स्वतन्त्र विद्यार्थी युनियन, धनकुटा बहुमुखी क्याम्पस, धनकुटाको संयुक्त आयोजनामा Advertisement(AD) Video Competition-2082 संचालन गरियो । धनकुटा बहुमुखी क्याम्पसमा अध्ययनरत विद्यार्थीहरूबीच विषयबस्तु, मौलिकता र सिर्जनात्मक भिडियो निर्माण गरी क्याम्पसको भर्ना अभियानलाई सार्थक बनाउने उद्देश्य राखी संचालन गरिएको सो प्रतियोगितामा अधिकतम ५ मिनेट सम्मको भिडियो मार्फत् विद्यार्थीहरूले एकल र सामुहिक सहभागिता जनाएका थिए ।

असार ३० गतेसम्म प्राप्त भएको भिडियोहरूलाई स्ववियुको Facebook, Tiktok, Instrgram र Reels मा राखिएको थियो । उक्त भिडियोहरूको View, Like, Share, Comment र अन्य आधारमा पुरस्कारको घोषणा गरिएको स्ववियु उपाध्यक्ष सुवास खनालले बताउनु भएको थियो ।

क्याम्पस स्थापना दिवस सम्पन्न

ध.ब.क्या., श्रावण १४ गते ।

धनकुटा बहुमुखी क्याम्पसको ७१ औं स्थापना दिवसको अवसरमा यस क्याम्पसको बहुतले कक्षाकोठा भवनदेखि क्याम्पस मोडसम्मको सडकमा सरसफाई गर्ने कार्यक्रम सम्पन्न गरियो । उक्त कार्यक्रममा क्याम्पस प्रमुख, प्राध्यापक, कर्मचारी र विद्यार्थीहरूको उपस्थिति रहेको थियो । सो अवसरमा यस क्याम्पसका उत्कृष्ट कार्य गर्दै लामो समय सेवा गरेका र यही वर्षमा निवृत्त हुने व्यक्तित्वलाई सम्मान गर्ने कार्यक्रम अन्तर्गत यस पटक कर्मचारी रामबहादुर मगरलाई सम्मान गरियो ।



सम्मानित कर्मचारी रामबहादुर मगरलाई सम्मानपत्र प्रदान गर्नुहुँदै क्याम्पस प्रमुख सहप्राध्यापक होमबहादुर बस्तेत ।

सरसफाई तथा सामाजिक कार्य सम्पन्न

ध.ब.क्या., भाद्र ९ गते ।

व्यवस्थापन सङ्काय, BBA चौथो र छठौं समेष्टरको विद्यार्थीहरूद्वारा धनकुटा नगरपालिका वडा नं. १ मा रहेको वक्रकुण्ड पञ्चेश्वर महादेव मन्दिर परिसरमा सरसफाई कार्यक्रम सम्पन्न भयो । विद्यार्थीहरूलाई सामाजिक कार्यमा साथै व्यवहारिक ज्ञान सहितको शिक्षाका लागि BBA कार्यक्रम र स्वतन्त्र विद्यार्थी युनियन, धनकुटा बहुमुखी क्याम्पसको संयुक्त आयोजनामा गरिएको कार्यक्रममा विद्यार्थीहरूलाई पढाइसँगै समाजिक काममा पनि प्रेरित गर्ने उद्देश्य

राखिएको थियो । सोही दिन धनकुटा नगरपालिका वडा नं. १० स्थित उत्तरपानीमा रहेको श्री आधारभूत विद्यालयका अपाङ्गता भएका विद्यार्थीहरूलाई भोजन समेत गराइएको थियो । सो कार्यक्रममा BBA कार्यक्रमका निर्देशक शि.स. सन्तोष श्रेष्ठ, शि.स. प्रभुद्ध पोखरेल, स्ववियु सभापति युवा तिम्सिना, उपसभापति सुभास खनाल लगायत विद्यार्थीहरूको सहभागीता रहेको थियो ।



कार्यक्रम सम्पन्न भएपछि सबैजना सामूहिक फोटो खिचाउनु हुँदै ।

त्रि.वि प्राध्यापक संघको निर्वाचन सम्पन्न

ध.ब.क्या., भाद्र १२ गते ।

त्रिभुवन विश्वविद्यालय प्राध्यापक संघ क्याम्पस एकाइ समिति, धनकुटा बहुमुखी क्याम्पस, धनकुटाको निर्वाचन मिति २०८२ भाद्र १३ गते सम्पन्न भयो । निर्वाचनका लागि मानविकी सङ्कायका सहायक क्याम्पस प्रमुख उपप्राध्यापक कृष्णगोविन्द अधिकारीको संयोजकत्वमा तीन सदस्यीय निर्वाचन समिति गठन भएको थियो । सदस्यहरूमा शिक्षा सङ्कायका सहायक क्याम्पस प्रमुख उपप्राध्यापक डा. श्यामप्रसाद वाग्ले र विज्ञान तर्फका सहायक क्याम्पस प्रमुख उपप्राध्यापक हर्कराज तेम्बे रहनुभएको थियो । निर्वाचन समितिले कार्य तालिकाको प्रकाशन गरी सोही कार्यतालिका अनुसार निर्वाचन कार्यक्रमहरू सञ्चालन गरेको थियो । उक्त निर्वाचनबाट एकाइ समितिमा निर्वाचित हुनु हुनेमा उप-प्रा शोषराज अधिकारी, उपप्राध्यापक मीन प्रसाद अधिकारी, उपप्राध्यापक झनक बहादुर गुरुङ्ग, उपप्राध्यापक दिपेन्द्र निरौला, सहप्राध्यापक सञ्जित कुमार सिंह, शि.स. वसन्त पोखरेल, शि.स. रमेश श्रेष्ठ, शि.स. दिनेश अधिकारी (MGT), शि.स. रमेश घिमिरे, शि.स. जगन्नाथ

बास्तोला, शि.स. चिरञ्जीवि भट्टराई र केन्द्रीय प्रतिनिधिहरूमा उपप्राध्यापक ज्ञानेन्द्र यादव, उपप्राध्यापक डा. यज्ञ प्रसाद गुरागाई, उपप्राध्यापक इच्छापूर्ण राई, उपप्राध्यापक दिनेश अधिकारी (RD) शि.स. धनपति नेपाल निर्वाचित हुनु भएको थियो । एकाइ समितिमा निर्वाचित ११ सदस्यीय समितिको पहिलो बैठकबाट सभापतिमा उप-प्राध्यापक शोषराज अधिकारी, उपसभापतिमा उप-प्राध्यापक मीनप्रसाद अधिकारी, सचिवमा शि.स. रमेश श्रेष्ठ, सह-सचिवमा शि.स. जगन्नाथ बाँस्तोला, कोषाध्यक्षमा उप-प्राध्यापक दिपेन्द्र निरौला सदस्यहरूमा सहप्राध्यापक सञ्जिव कुमार सिंह, उपप्राध्यापक झनक बहादुर गुरुङ्ग, शि.स. वसन्त पोखरेल, शि.स. दिनेश अधिकारी (MGT), शि.स. रमेश घिमिरे र शि.स. चिरञ्जीवि भट्टराई सर्वसम्मतबाट निर्वाचित हुनुभएको थियो । निर्वाचन समितिले नवगठित एकाइ समिति र केन्द्रीय प्रतिनिधिहरूलाई प्रमाणपत्र वितरण कार्यक्रम सञ्चालन गरी सो कार्यक्रममा विजयी पदाधिकारी, सदस्य तथा केन्द्रीय प्रतिनिधिहरूलाई सपथ ग्रहण गरी अन्तमा निर्वाचन समितिका संयोजक उपप्राध्यापक कृष्णगोविन्द अधिकारीले शुभकामना तथा बधाई दिनुहुँदै कार्यक्रम समापन गरिएको थियो ।



नव निर्वाचित त्रि.वि. प्राध्यापक संघ क्याम्पस इकाई समितिका पदाधिकारी, सदस्य तथा केन्द्रीय प्रतिनिधिहरूसँग क्याम्पस प्रमुख सह-प्राध्यापक होम बहादुर बस्नेत ।

सेवा प्रवेशी प्राध्यापकलाई स्वागत

ध.ब.क्या., असोज २८ गते ।

धनकुटा बहुमुखी क्याम्पसका क्याम्पस प्रमुख सहप्राध्यापक होमबहादुर बस्नेतले यस क्याम्पसमा त्रि. वि सेवा आयोगबाट स्थायी नियुक्ति लिई यस क्याम्पसमा हाजिर हुन आउनु भएको विभिन्न विषयका उपप्राध्यापकहरूलाई त्रि.वि. लोगोको व्याच प्रदान गर्नुहुँदै हार्दिक

बधाई दिनुभएको थियो । त्रि. वि सेवा आयोगबाट स्थायी नियुक्ति लिई आउन हुनेमा अङ्ग्रेजी शिक्षा विषयमा उप-प्राध्यापक केशर नेपाल, गणित शिक्षा विषयमा उपप्राध्यापक सुजन काफ्ले भूगोल (मानविकी) विषयमा उपप्राध्यापक दयासागर सुवेदीलाई हुनुहुन्थ्यो ।



उपप्राध्यापक सुजन काफ्लेलाई स्वागत गर्नुहुँदै क्याम्पस प्रमुख सहप्राध्यापक होमबहादुर बस्नेत ।



उपप्राध्यापक केशर नेपाललाई स्वागत गर्नुहुँदै क्याम्पस प्रमुख सहप्राध्यापक होमबहादुर बस्नेत ।



उपप्राध्यापक दयासागर सुवेदीलाई स्वागत गर्नुहुँदै क्याम्पस प्रमुख सहप्राध्यापक होमबहादुर बस्नेत ।

प्रकाशक

धनकुटा बहुमुखी क्याम्पस, धनकुटा
इ-मेल : dktcampus@gmail.com
वेबसाइट: www.dhmc.tu.edu.np

सम्पादन मण्डल

संयोजक:

उपप्राध्यापक कृष्णगोविन्द अधिकारी
सदस्य:

शिक्षण सहायक उद्धव कटुवाल
शिक्षण सहायक रमेश श्रेष्ठ